



በኢትዮጵያ ፌዴራላዊ ዲሞክራሲያዊ ሪፐብሊክ
የኢትዮጵያ ገቢዎችና ጉምሩክ ባለሥልጣን
THE FEDERAL DEMOCRATIC REPUBLIC OF ETHIOPIA
ETHIOPIAN REVENUES AND CUSTOMS AUTHORITY



አድጋ ገቢዎች ጉምሩክ ተክሊት
የተመዘገቡት የጉምሩክ ተክሊት
የተመዘገበው ቀን 16/06/11
የተመዘገበው ስም የቦይ/ክስኩራ
የተመዘገበው ቁጥር 254
የተመዘገበው ቀን

ቁጥር 1.0/23/11
Ref. No
ቀን 11 መስከረም 2011
Date

በአባሪው ለተዘረዘሩት በሙሉ
በያሉበት

ወሰንኛይ


ጉዳዩ:- የህጻናት ማቆያ መመሪያ ስለመላክ፤

ከኢ.ፌ.ዴ.ሪ የሴቶችና ህጻናት ጉዳይ ሚኒስቴር ነሐሴ 11 ቀን 2010 ዓ/ም በቁጥር 11/ዩ.ኒ-0/139/10 በተጻፈ ደብዳቤ ህጻናት ከወላጆቻቸው ማግኘት የሚገባቸውን እንክብካቤ እንዲያገኙ መመሪያ መውጣቱን በመግለጽ ይኸው ተግባራዊ እንዲሆን አሳውቀውናል።

ስለሆነም የዚህ መመሪያ አተገባበር ተገቢው ድጋፍና ክትትል እንዲደረግበት ከሚኒስቴር መ/ቤቱ የተላከውን መመሪያ ኮፒ 18 ገጽ ከዚህ ጋር አያይዘን መላካችንን እንገልጻለን።

እንዲያውቁት

ለክቡር ዋና ዳይሬክተር



ከሰላምታ ጋር!!

[Handwritten signature]
ወ.ሥ.ሥ. ማሙኤል
የዋና ዳይሬክተር ጽ/ቤት ጋሪ

ግልባጭ

- ለሴቶችና ወጣቶች ጉዳይ ዳ/ሬት
- ለብሔራዊ ሎተሪ አስተዳደር

የኢ.ገገባ

ለዘመናዊና ፍትሐዊ የታክስና ቀረጥ አስተዳደር ሥርዓት ግንባታ ተግተን እንሰራለን!!

አባሪ

- ❖ ለከፍተኛ ግብር ከፋዮች
- ❖ ለምስራቅ አ/አ መ/ግ/ከ/ቅ/ጽ/ቤት
- ❖ ለምዕራብ አ/አ መ/ግ/ከ/ቅ/ጽ/ቤት
- ❖ ለአ/አ ቃሊቲ ጉምሩክ ቅ/ጽ/ቤት
- ❖ ለአ/አ ኤርፖርት ጉ/ቅ/ጽ/ቤት
- ❖ ለሞጆ ቅ/ጽ/ቤት
- ❖ ለአዳማ ቅ/ጽ/ቤት
- ❖ ለሀዋሳ ቅ/ጽ/ቤት
- ❖ ለባህር- ዳር ቅ/ጽ/ቤት
- ❖ ለመቀሌ ቅ/ጽ/ቤት
- ❖ ለኮምቦልቻ ቅ/ጽ/ቤት
- ❖ ለድሬዳዋ ቅ/ጽ/ቤት
- ❖ ለጅግጅጋ ቅ/ጽ/ቤት
- ❖ ለሞያሌ ቅ/ጽ/ቤት
- ❖ ለሚሌ ቅ/ጽ/ቤት
- ❖ ለጋላፊ ቅ/ጽ/ቤት
- ❖ ለጂማ ቅ/ጽ/ቤት



የጽሑፍ ቁጥር 30/12/10

09/10-1446
30/12/10



ቀን 11/12/2010
Date
ቁጥር 1/የ-0/139/10
Ref.no

በኢትዮጵያ ፌዴራላዊ ዲሞክራሲያዊ ሪፐብሊክ
የሴቶችና ህፃናት ጉዳይ ሚኒስቴር
THE FEDERAL DEMOCRATIC REPUBLIC OF ETHIOPIA
MINISTRY OF WOMEN AND CHILDREN AFFAIRS

**ለገቢዎችና ጉምሩክ ባለስልጣን
አዲስ አበባ፤**

ጉዳዩ፡- የህፃናት ማቆያ መመሪያ መላክን ይመለከታል

በኢ.ፌ.ዴ.ሪ ህገ መንግስት አንቀጽ 36(1) (ሐ) መሰረት ህፃናት ከወላጆቻቸው ማግኘት የሚገባቸውን እንክብካቤ በተለይም የእናት ጡት ወተት የማግኘት መብታቸውን ለማረጋገጥ ወላጅ ሴት የመንግስት ሰራተኞች ልጆቻቸውን በሚሰሩበት አካባቢ የሚያቆዩበትና ጡት የሚያጠቡበት ሁኔታ ማመቻቸት ተገቢ ሆኖ በመገኘቱ፤ ሴት የመንግስት ሰራተኞች በመውለዳቸው ምክንያት በሰራቸው ላይ ውጤታማ እንዳይሆኑ ይፈጠርባቸው የነበረውን እንቅፋቶች በማስወገድ ያለምንም ስጋትና ሃሳብ ሙሉ ኃይላቸውን፣ ጉልበታቸውን፣ ዕውቀታቸውንና ጊዜያቸውን ተጠቅመው ውጤት እንዲያስመዘገቡ ለማድረግና ትውልድን የመተካት ሃላፊነታቸውን ሲወጡ ህጻን ልጆቻቸውን ለመንከባከብ በሚል ስራ የሚያቋርጡበት አጋጣሚዎች እየጨመረ በመምጣቱ በመንግስት መ/ቤቶች ህጻናት ልጆቻቸውን ማቆየት የሚችሉበትን ቦታ በማመቻቸት የስራ ዋስትናቸውን እንዳያጡ ተገቢውን ጥበቃ ማድረግ ተገቢ ሆኖ በመገኘቱ፤ የሴቶችና ህጻናት ጉዳይ ሚኒስቴር ተሻሽሎ በወጣው የፌዴራል የመንግስት ሰራተኞች አዋጅ ቁጥር 1064/2010 አንቀጽ 48(6) በተሰጠው ስልጣን መሰረት ይህንን መመሪያ አውጥቷል። ስለሆነም ይህ ደብዳቤ ወጪ ከተደረገበት ቀን ጀምሮ በዚህ መመሪያ መሰረት ሁሉም የፌዴራል የመንግስት መ/ቤቶች ወደ ተግባር እንድትገቡ እያሳሰብን የመመሪያውን አንድ ኮፒ 16 ገጽ ከዚህ ሸኚ ደብዳቤ ጋር አባሪ አድርገን የላክን መሆኑን እንገልጻለን።

እንዲያውቁት

- ለክብርት የሴቶች ዘርፍ ሚኒስትር ዴኤታ
 - ለክብርት የህጻናት ዘርፍ ሚኒስትር ዴኤታ
- ሴ/ህ/ጉ/ሚ/ር

ግልባጭ

- ለሴቶች ጉዳይ የማካተትና ተጠቃሚነት የማረጋገጥ ዳይሬክቶሬት
- ሴ/ህ/ጉ/ሚ/ር



ከሠላምታ ጋር
የለም ፀጋይ አስፋው
ሚኒስትር

ስልክ-0115-52 83 94
Tel-0115-52 54 55
0115-52 84 06


ፋክስ-0115-52 54 55
Fax -0115-52 22 70



ፖ.ሣ.ቁ 1293
P.O.Box
አዲስ አበባ
Addis Ababa - Ethiopia

የፌዴራል የመንግስት መስሪያ ቤቶች
የህፃናት ማቆያ የአሰራር መመሪያ

የሴቶችና ህፃናት ጉዳይ ሚኒስቴር



ሐምሌ 2010 ዓ.ም



የፌዴራል የመንግስት መ/ቤቶች የህፃናት ማቆያ ማዕከል የአሰራር መመሪያ

በኢ.ፌ.ዴ.ሪ ህገ መንግስት አንቀጽ 36(1)(ሐ) መሰረት ህፃናት ከወላጆቻቸው ማግኘት የሚገባቸውን እንክብካቤ በተለይም የእናት ጡት ወተት የማግኘት መብታቸውን ለማረጋገጥ ወላድ ሴት መንግስት ልጆቻቸውን በሚሰሩበት አካባቢ የሚያቆዩበትና ጡት የሚያጠቡበት ሁኔታ ማመቻቸት ተገቢ ሆኖ በመገኘቱ፤

ሴት የመንግስት ሰራተኞች በመውለዳቸው ምክንያት በስራቸው ላይ ውጤታማ እንዳይሆኑ ይፈጠርባቸው የነበረውን እንቅፋቶች በማስወገድ ያለምንም ስጋትና ሃሳብ ሙሉ ኃይላቸውን፤ ጉልበታቸውን፤ ዕውቀታቸውንና ጊዜያቸውን ተጠቅመው ውጤት እንዲያስመዘግቡ ለማድረግ፤

ሴት የመንግስት ሰራተኞች ትውልድን የመተካት ሃላፊነታቸውን ሲወጡ ህጻን ልጆቻቸውን ለመንከባከብ በሚል ስራ የሚያቋርጡበት አጋጣሚዎች እየጨመረ በመምጣቱ በመንግስት መ/ቤቶች ህጻናት ልጆቻቸውን ማቆየት የሚችሉበትን ቦታ በማመቻቸት የስራ ዋስትናቸውን እንዳያጡ ተገቢውን ጥበቃ ማድረግ ተገቢ ሆኖ በመገኘቱ፤

የሴቶችና ህጻናት ጉዳይ ሚኒስቴር ተሻሽሎ በወጣው የፌዴራል የመንግስት ሰራተኞች አዋጅ ቁጥር 1064/2010 አንቀጽ 48(6) በተሰጠው ስልጣን መሰረት ይህንን መመሪያ አውጥቷል።



ክፍል አንድ

ጠቅላላ ድንጋጌዎች

1. አጭር ርዕስ

ይህ መመሪያ “የፌዴራል መንግስት መ/ቤቶች የህፃናት ማቆያ የአሰራር መመሪያ” ተብሎ ሊጠቀስ ይችላል።

2. ትርጓሜ

በሌሎች ህጎች የተለየ ትርጓሜ የተሰጣቸው ቢሆንም ለዚህ መመሪያ አፈጻጸም ሲባል፣

- (1) “ህጻን” ማለት የእናቱን ጡት የሚጠባና ከሦስት አመት በታች ያለ ሆኖ የእናቱን የቅርብ ክትትል የሚፈልግ ልጅ ነው።
- (2) “የህፃናት ማቆያ” ማለት በፌዴራል መንግስት ሰራተኞች አዋጅ ቁጥር 1064/2010 አንቀጽ 48(2) መሰረት በአያንዳንዱ የፌዴራል መንግስት መ/ቤት ውስጥ እንዲቋቋም የተደረገው የህፃናት ማቆያ ነው።
- (3) “ጨቅላ ህፃናት” ማለት እናቱ የወሊድ ፈቃድዋን ከምታጠናቅቅበት ከአራት ወር ጀምሮ እስከ 12 ወር እድሜ ያለው ህጻን ነው።
- (4) “የሚውተረተር ህጻን” ማለት ነገሮችን የማውቅ ፣ ስሜታዊና ማህበራዊ ሁኔታው ከፍተኛ እድገት የሚያሳይበት ከ12 ወር እስከ 36 ወር እድሜ ያለው ህጻን ነው።
- (5) “የመንግስት መ/ቤት” ማለት በፌዴራል መንግስት ሰራተኞች በአዋጅ ቁጥር 1064/2010 መሰረት ሰራተኞቹን የሚያስተዳደርና ራሱን ችሎ በአዋጅ ወይም በደንብ የተቋቋመና ከመንግሥት በሚመደብለት በጀት የሚተዳደር የፌዴራል የመንግሥት መሥሪያ ቤት ነው።



3. የመመሪያው የአፈጻጸም ወሰን

ይህ መመሪያ፡

- (1) በፌዴራል መንግስት መ/ቤት ውስጥ በቋሚነት ተቀጥረው በሚሰሩ ሴት የመንግስት ሰራተኞች እና ከሦስት አመት በታች ባሉ ህጻናት ልጆቻቸው፤
- (2) በፌዴራል መንግስት መስሪያ ቤቶች ውስጥ በተቋቋሙ የህጻናት ማቆያዎችና የህጻናት ማቆያው ውስጥ ተመድበው በሚሰሩ ሰራተኞች፤ እና
- (3) ለስብሰባና ለተለያዩ የመንግስትን ስራ ለማስፈጸም ከሶስት አመት በታች የሆኑ ህጻናትን ይዘው ወደ መንግስት መ/ቤቱ የመጡ የክልል ሴት የመንግስት ሰራተኞች፤ ላይ ተፈጻሚ ይሆናል።

4. የመመሪያው አላማ

- (1) ሴት የመንግስት ሰራተኞች ከህፃን ልጆቻቸው ርቀው በሚሰሩበት ተቋም ውስጥ ሙሉ ትኩረታቸውንና አቅማቸውን በተሰማሩበትና በተመደቡበት የስራ መስክ ላይ አለማድረጋቸውና ከህፃን ልጆቻቸው ጋር በተያያዘ በተደጋጋሚ ከስራ ገበታቸው መቅረታቸው በራሳቸው ዕድገት፣ አቅም፣ ቅልጥፍና፣ ብቃትና በራስ የመተማመን መንፈስ እንዲሁም የራሳቸውን የኢኮኖሚ አቅም ከማሳደግና ራስን የመቻል እንቅስቃሴያቸው ላይ እያሳደረ ያለውን አሉታዊ ተፅዕኖ ለመቀነስ፤
- (2) ህጻናት እናቶቻቸው በስራ ምክንያት በአቅራቢያቸው ባለመኖራቸው ምክንያት ማግኘት የሚገባቸውን እንክብካቤ አለማግኘታቸው፣ በአመጋገባቸው፣ በጤንነታቸው፣ በደህንነታቸው፣ በአስተሳሰባቸው፣ በቅልጥፍናቸው፣ በፈጠራ ክህሎታቸው፣ በአካላዊና አዕምሯዊ ዕድገታቸውና ብስለታቸው፣ በትምህርት የመቀበል አቅማቸው፣ በራስ የመተማመን መንፈሳቸው፣ ሃሳብን በነፃ የመግለፅና የማዳመጥ ክህሎታቸውና የማገናዘብ ብቃታቸው ላይ እያስከተለ ያለውን አሉታዊ ተፅዕኖ ለመቀነስ፤
- (3) የፌዴራል መንግስት መ/ቤቶች የህጻናት ማቆያ አገልግሎት መስጫ ማዕከል በማቋቋም በተለይ በሴት ሰራተኞች ላይ የሚደርሱ ጫናዎችን ለመቀነስ፣ የሴቶችን ውጤታማነት ለማሳደግና ለህጻናት በቂ እንክብካቤና ጥበቃ እንዲያገኙ ማስቻል ነው።



ክፍል ሁለት

የህጻናት ማቆያው አደረጃጀት

5. ህጻናት ማቆያን ስለማቋቋም


- (1) ማንኛውም የመንግስት መ/ቤት ሴት የመንግስት ሰራተኞች ከሦስት አመት በታች ያሉ ህጻናት ልጆቻቸውን የሚያቆዩበትና ጡት የሚያጠቡበት የህጻናት ማቆያ የማቋቋም ሃላፊነት አለበት።
- (2) በዚህ አንቀጽ ንኡስ አንቀጽ (1) የተደነገገው እንደተጠበቀ ሆኖ በአንድ ግቢ ውስጥ ወይም በአንድ ህንጻ ላይ የሚሰሩ የተለያዩ የሚገኙ የመንግስት መ/ቤቶች ተቀናጅተው አንድ የህጻናት ማቆያ ማእከል ማቋቋም ይችላሉ።
- (3) በዚህ አንቀጽ ንዑስ አንቀጽ (2) መሰረት)የህጻናት ማቆያን በጋራ የሚያቋቋሙ የመንግስት መ/ቤቶች በጀት ፣ የሰው ኃይልና እና ሌሎች ውሳኔ የሚያስፈልጋቸውን ጉዳዮች በጋራ ይወሰናሉ።
- (4) የህጻናት ማቆያው ለማቋቋም የሚመረጠው ቦታ በህፃናቱ ጤናና አካል ላይ ጉዳት ሊያደርስ የማይችል፣ ከኬሚካሎች፣ ከብናኝ፣ ከጨረርና ከሽታ የፀዳ፣ የድምፅ ብክለት የሌለበት፣ ከመኪና መንገድ፣ ድምፅ ካላቸውና የማምረቻ ቦታዎች የራቀ፣ በቂ የፀሐይ ብርሃንና በቂ አየር ያለበት ቦታ መሆን አለበት።

6. የሚቋቋመው የህጻናት ማቆያ ውስጣዊ ይዘት


የህጻናት ማቆያው የተለያዩ አገልግሎቶችን የሚሰጡ የመጫወቻ፣ የመኝታና የማረፊያ ክፍል፣ የምግብ ማዘጋጃና መመገቢያ ክፍል፣ የልብስና የመፀዳጃ ዕቃዎች ማስቀመጫና መቀየሪያ ክፍልን ያካተተ ሊሆን ይገባል።

7. የመጫወቻ ክፍል

- (1) የመጫወቻ ክፍል ህፃናቱ ጊዜያቸውን በጨዋታ የሚያሳልፉበት ክፍል በመሆኑ ደህንነቱ የተጠበቀና በህፃናት ላይ ጉዳት ሊያደርሱ ከሚችሉ ነገሮች የፀዳ መሆን አለበት። እንዲሁም የመጫወቻ ክፍል በማንኛውም ሰዓት ተንከባካቢዎች በነፃነት ክትትል ሊያደርጉ የሚችሉበትን ሁኔታ የሚፈጥርላቸው፣ አቀማመጡም ለህፃናት ነፃነት፣ ደህንነትና ምቹት ሊሰጣቸው የሚችል ሆኖ መዘጋጀት አለበት።



- (2) የመጫወጫ ክፍሉ ለህፃናቱ በቂ የመዘዋወሪያ ቦታ እንዲኖረው ተደርጎ የተዘጋጀና አቀማመጡም በቂ የተፈጥሮ ብርሃን የሚያስገባና በጥላ የተጋረደ እንዲሁም ቀጥታ የፀሐይ ጨረር የማያስገባ መሆን አለበት።
- (3) የመጫወጫ ክፍሉ ሙቀት የተመጣጠነ እንዲሆን ለማድረግ አስፈላጊ በሆነ ጊዜ ሰው ሰራሽ የሙቀት መቆጣጠሪያ መሳሪያ መጠቀም ይቻላል። እንዲሁም ንፁህ አየር ሊዘዋወርበት የሚችልና የተፋፈነ እንዳይሆን ጥንቃቄ ማድረግ ይገባል። አስፈላጊ ሆኖ ከተገኝም የመጫወቻ ክፍሉ ወለል ለስላሳና በግጭት ወቅት ጉዳት ሊያስከትል የማይችል ሊሆን ይገባል።
- (4) አዋቂዎች ወደ ህፃናት መጫወቻ ክፍል ከመግባታቸው በፊት ንዕህናቸውን ስለመጠበቃቸውና ህፃናቱን ለበሽታ ከሚዳርጉ ነገሮች ስለመፅዳታቸው ማስጠንቀቂያና ጥቆማ የሚሰጥ ምልክት ከክፍሎቹ በተወሰነ ሜትር ርቀት ላይ በግልፅ መቀመጥ አለበት።
- (5) ለጨቅላ ህፃናት (Infant Stage) የሚዘጋጁ የመጫወቻ ክፍል
 - (ሀ) በጨቅላ የዕድሜ ለሚገኙ ህፃናት የሚዘጋጁ የመጫወቻ ክፍሎች ደህንነታቸውና ምቹታቸው የተጠበቀ ሆነው መዘጋጀትና ክፍሎቹም ሞቃትና ለህፃናቱ ዕይታን የሚስቡ ሆነው መዘጋጀት አለባቸው።
 - (ለ) አሻንጉሊቶችና ልዩ ልዩ የመጫወቻ ቁሳቁሶች ለህፃናቱ ግልፅና ምቹ የሆነ ክፍት ቦታ ላይ እንዲቀመጡ መደረግ አለበት።
 - (ሐ) የክፍሉ ግድግዳዎች የሀገርን ባህላዊ እሴቶች የሚያሳዩ ሆነው ሊዘጋጁ ይገባቸዋል።
 - (መ) ህፃናቱ በመዳሀ ተነስተው ለመቆም በሚያደርጓቸው ጥረቶች በአካባቢያቸው ያሉትን ወንበሮች፣ ጠረጴዛዎችና ሼልፎችን በመደገፍ በመሆኑ ህፃናቱ በሚደገፉበት ወቅት በመንሸራተት እንዳይከዷቸው ወይም አጋዥ እንዲሆኗቸው ለማድረግ በመጫወቻ ክፍሉ ውስጥ የሚዘጋጁ ወንበሮች፣ ጠረጴዛዎችና ሼልፎች የማይንቀሳቀሱና ከወለሉ ወይም ከግድግዳው ጋር የተያያዙ መሆን አለባቸው።
 - (ሠ) አንድ የመጫወቻ ክፍል ከ10 ያልበለጡ ጨቅላ ህፃናትን ለማስተናገድ እንዲቻል እና ለአንድ ህፃን ነፃ የመጫወቻና የመንቀሳቀሻ ቦታ 2.8 ሜ² ታላቢ በማድረግ መዘጋጀት አለበት።



(6) ለሚውተረተሩ ህፃናት (Toddler Stage) የሚዘጋጁ የመጫወቻ ክፍል

ለእነዚህ ህፃናት የሚዘጋጁ የመጫወቻ ክፍሎች ለህፃናቱ ነፃነትን የሚሰጡና የሚያበረታቷቸው ሆነው ከዚህ በታች የተመለከቱትን መስፈርቶች አሟልተው መዘጋጀት አለባቸው።

- (ሀ) ህጻናት በሚያደርጓቸው እንቅስቃሴዎች ጡንቻዎቻቸው እንዲጠነክሩና እንዲበረቱ እገዛ የሚያደርጉ፤
- (ለ) ለህፃናቱ የሚቀርቡት የመጫወቻ ቁሳቁሶችና አሻንጉሊቶች የህፃናቱን ዕውቀትና የአዕምሮ ደረጃ ሊያዳብሩ የሚችሉ ሆነው በቀላሉ ሊያገኟቸው በሚችሉባቸው ቅርብና ግልፅ በሆኑ ቦታዎች መቀጥ አለባቸው።
- (ሐ) ህፃናቱ የሚፈልጓቸውን ቦታዎችና እቃዎች ለመነካካትና ለመለማመድ፣ እንዲሁም አካባቢያቸውን ለማወቅ የሚጠመዱበትና ዕረፍት አልባ የሚሆኑበት የዕድሜ ደረጃ ላይ የሚገኙ እንደመሆናቸው መጠን ለመጫወቻ የሚዘጋጅላቸው ቦታ ሰፊና ገላጣ መሆን አለበት።
- (መ) የክፍሉ ግድግዳዎች በመማሪያ ፊደላት በእንስሳትና በተክል ስዕሎች የተሞላና የህፃናቱን ትኩረት ሊስቡ የሚችሉ፣ የማወቅና የመማር ፍላጎታቸውን የሚያሳሱና ዕውቀት የሚያስጨብጣቸው መሆን አለባቸው።
- (ሠ) ህጻናቱ ባሉበት የእድሜ ደረጃ ማህበራዊ መስተጋብርን እንዲለማመዱና ዕውቀታቸውን እንዲያዳብሩ ለማድረግ በክፍሉ ውስጥ በቡድን ሆነው እንዲጫወቱ የሚችሉበትን ሁኔታዎች መቻቸት አለባቸው።
- (ረ) አንድ የመጫወቻ ክፍል ከ15 ያልበለጡ የሚውተረተሩ ህፃናትን ለማስተናገድ እንዲቻል እና ለአንድ ህፃን ነፃ የመጫወቻና የመንቀሳቀሻ ቦታ 2.8 ሜ² ታሳቢ በማድረግ መዘጋጀት አለበት።
- (ሰ) የመቻወቻ ክፍል የመማሪያና የመጫወቻ ቁሳቁስ፣ ቴሌቪዥን፣ አሻንጉሊት፣ የህፃናት ወንበርና ጠረጴዛ፣ የፊደል ገበታ፣ ለህፃናት የተዘጋጁ ባህላዊ ስዕሎችና ቅርፅ ቅርፆች እንዲሁም ሌሎች ለህፃናት የሚሆኑ የመጫወቻ ቁሳቁሶች መያዝ ይኖርበታል።



(7) በዚህ አንቀጽ (6) የተመለከተው ቢኖርም ከመጫወቻ ክፍል ውጭ መጫወት የሚገባቸው ህጻናት ካጋጠሙ በመንግስት መስሪያ ቤቱ አጥር ግቢ ውስጥ የመጫወቻ ቦታ ሊዘጋጅላቸው ይገባል።

8. የመኝታ ክፍል

- (1) የመኝታ ክፍል ከህፃናቱ የመጫወቻ ክፍል ጋር ተጎራባች ሆኖ በመጫወቻ ክፍሉ ውስጥ በሚፈጠረው የህፃናት ጩኸት እንዳይረገግ ድምፅ በማያሳልፍ ቁስ (ማቴሪያል) የተሰራና በከፊል በመስታወት የተከለለ መሆን አለበት።
- (2) የመኝታ ክፍሉ ለተንከባካቢዎች ዕይታ አመቺ ሆኖ በተመሳሳይ ጊዜ የመኝታና የመጫወቻ ክፍሎቹን ለመከታተልና ለመቆጣጠር የሚያስችል ሆኖ መዘጋጀት አለበት።
- (3) የመኝታ ክፍል በቂ የተፈጥሮ ብርሃን የሚያስገባና በጥላ የተጋረደና ቀጥታ የፀሐይ ጨረር የማያስገባ መሆን አለበት።
- (4) የመኝታ ክፍል የሙቀት መጠን የተመጣጠነ ፣ ንፁህ አየር ሊዘዋወርበት የሚችልና የተፋፈነ እንዳይሆን ጥንቃቄ መደረግ ያለበት ሆኖ ከ10 ያልበለጡ ጨቅላ ህፃናትን የሚይዝ ሆኖ መዘጋጀት አለበት።
- (5) አስፈላጊ ሆኖ ሲገኝ ሰው ሰራሽ የሙቀት መቆጣጠሪያ መጠቀም ይቻላል።
- (6) የመኝታ ክፍል በህጻናቱ ቁጥር ልክ የህፃናት አልጋና ፍራሽ፣ የተለያዩ ተንጠልጣይ ቅርፃ ቅርፆች፣ የሙቀት መቆጣጠሪያ መሣሪያ (Heater & Air conditioner) አካቶ መያዝ አለበት።
- (7) የህፃናቱ አልጋ ስፋት ከ75 ሳ.ሜ በ 135 ሳ.ሜ ያልበለጠ፣ የተንከባካቢዎች የመተላለፊያ ቦታ ከ90 ሳ.ሜ ያላነሰ እና በአልጋዎቹ መካከል የሚኖረው ስፋት ከ45 ሳ.ሜ ያላነሰ መሆን አለበት።

9. የንጹህና መጠበቂያ ክፍል

- (1) ይህ ክፍል ለህፃናቱ መፀዳጃና መታጠቢያ የሚያገለግል ሆኖ፣ ህጻናቱ ከተፀዳዱ በኋላ ልብሳቸውን የሚቀይሩበትና የመፀዳጃ ቁሳቁሶችና አልባሳቶቻቸው የሚቀመጡበት ክፍል ነው። ክፍሉ በቂ አየር የሚዘዋወርበት ሆኖ ከቀጥታ የፀሐይ ጨረርና ንፋስ የተጠበቀ መሆን አለበት።
- (2) የንጹህና መጠበቂያ ክፍል የዕቃ መደርደሪያ ሳጥን፣ የልብስ መቀየሪያ ጠረጴዛ፣ የህፃናት ማጠቢያ ገንዳ፣ የኤሌክትሪክ ውሃ ማሞቂያ፣ የህፃናት መፀዳጃ ፖፖ፣



የመጀመሪያ ዕርዳታ መስጫ ሳጥን፣ የህፃናት ንፅህና መጠበቂያ ዳይፐር፣ የቆሻሻ ማጠራቀሚያ ቅርጫት እና ሌሎች የንፅህና መጠበቂያ ቁሳቁሶችን መያዝ አለበት።

10. የምግብ ማዘጋጃና መመገቢያ ክፍል

- (1) ይህ ክፍል ጡት የሚጠቡ ህፃናት እናቶቻቸው ለማጥባት በሚመጡበት ወቅት አረፍ ብለው ሊያጠቡ የሚችሉበት ቦታና ተጨማሪ ምግብ የሚጠቀሙ ህፃናት ምግባቸው የሚዘጋጅበትና ከተዘጋጀም በኋላ በወላጅ እናቶቻቸው ወይም በተንከባካቢያቸው አማካኝነት ሊመገቡበት የሚያስችላቸው ቦታ ሊኖረው ይገባል።
- (2) ክፍሉ በቂ የተፈጥሮ ብርሃን የሚገባበት፣ ንፁህ አየር የሚዘዋወርበትና ቀጥታ የፀሐይ ጨረር የማይገባበት ክፍል ሊሆን ይገባል። የማብሰያ ክፍሉም ከመመገቢያ ክፍሉ ጋር የተያያዘ ሆኖ ህፃናቱ ሊደርሱበት የማይችሉበትና ለብቻው የተከለለ መሆን አለበት።
- (3) በማብሰያና መመገቢያ ክፍል የምግብ ማብሰያ ምድጃ (የኤሌክትሪክ እና ሲ.ሊ.ንደር)፣ ፍሪጅ፣ የውሃ ማጣሪያና ማሞቂያ፣ የማብሰያና የመመገቢያ ቁሳቁሶችን ማጠቢያ ቦታ (ሲንክ) እና እቃ ማስቀመጫ/መደርደሪያ ሳጥን እንዲሁም፣ የህፃናት መመገቢያ ጠረጴዛና ወንበር እና የአዋቂ ወንበር የያዘ መሆን አለበት።



ክፍል 3


ለህጻናት ማቆያው የሚያስፈልግ የሰው ሃይልና የሚጠበቅ ስነ-ምግባር

11. የሰው ኃይል

- (1) የህጻናት ማቆያው እንደሚያስተናግደው ህጻናት ብዛትና የተቋሙ ስፋት አንጻር የሰው ሀይሉ ቁጥር የሚወሰን ሆኖ የተሟላ አገልግሎት መስጠት እንዲያስችለው በበቂ የሰው ኃይል መደራጀት ይኖርበታል።
- (2) በዚህ አንቀጽ ንኡስ አንቀጽ (1) የተገለጸው እንደተጠበቀ ሆኖ፣ ህጻናት ማቆያው ከዚህ በታች የተመለከቱት የሰው ሃይል አሟልቶ መያዝ አለበት፣
 - (ሀ) በህፃናት አያያዝና እንክብካቤ በቴክኒክና ሙያ ስልጠና 10+3 ያጠናቀቀች፣ የህጻናት ማቆያ ስልጠና የወሰደች፣ በመጀመሪያ ዕርዳታ አስፈላጊውን ስልጠና የወሰደች ፣ በባህሪ፣ በፀባይዎና በሥራዎ ምስገን የሆነች ሴት የህጻናት ተንከባካቢ፤
 - (ለ) በህጻናት ማቆያው የሚገለገሉት ህፃናት እንደመሆናቸው መጠን ህፃናቱ በሚያደርጓቸው የተለያዩ እንቅስቃሴዎች ችግር እንዳይገጥማቸው የማዕከሉን ዕዳት እየተከታተለችና ከተንከባካቢዎች የሚሰጧትን ጥቆማዎች ባለመስልቸት ተቀብላ ለመተግበር ፈቃደኛ የሆነች፣ በባህሪ፣ በፀባይዎና በሥራዎ ምስገን የሆነች ሴት የጽዳት ሰራተኛ ፣
 - (ሐ) ህጻናት ማቆያው ከፍተኛ ቁጥር ያላቸው ህጻናትን የሚያስተናግድ ከሆነ አንድ ነርስ ሊኖሩት ይገባል።
- (3) በዚህ አንቀጽ ንኡስ አንቀጽ(2) የተገለጸው እንደተጠበቀ ሆኖ አንድ የህጻን ተንከባካቢ(ምግቢት) ከ5 በላይ ህጻናት መንከባከብ የለባትም።

12. የሴቶች፣ ህጻናትና ወጣቶች ጉዳይ ዳይሬክቶሬት ሃላፊነት

- (1) የህጻናት ማቆያ ተጠሪነት በመንግስት መ/ቤቱ ውስጥ ለተቋቋመው የሴቶች፣ ህጻናትና ወጣቶች ጉዳይ ዳይሬክቶሬት ይሆናል።
- (2) በዚህ አንቀጽ ንኡስ አንቀጽ (1) መሰረት የሴቶች፣ ህጻናትና ወጣቶች ጉዳይ ዳይሬክቶሬት ከህጻናት መቆያው ስራዎች ጋር በተያያዘ የሚከተሉት ሀላፊነት ይኖሩታል፣



(ሀ) በዚህ መመሪያ በተመለከተው መስፈርት መሰረት የህጻናት ማቆያ በመንግስት መ/ቤቱ ውስጥ እንዲቋቋም የማድረግ፤

(ለ) የመንግስት መ/ቤቱ ለህጻናት ማቆያው የሚያስፈልጉ ቁሳቁሶችና የሰው ሃይል እንዲሟላ፤ እንዲሁም አስፈላጊውን በጀት እንዲያዝ ክትትል የማድረግና መነሻ ጥናቶችን የማቅረብ፤

(ሐ) የህጻናት ማቆያው የአካባቢ ፀጥታና ንፅህና መጠበቁን የማረጋገጥ፤

(መ) የህጻናት ማቆያ በመወከል አስፈላጊ የሆኑ ስምምነቶችን ማከናወንና ኃላፊነቶችን የመቀበል።



13. በህጻናት ማቆያው የሚመደቡ ሰራተኞች ሃላፊነትና ተጠያቂነት

(1) የመንግስት መስሪያ ቤቱ አስፈላጊ ሆኖ ባገኘው ጊዜ ህጻናትን ለመንከባከብ የሚመደቡ ሰራተኞች ከተላላፊ በሽታዎች ነጻ ስለመሆናቸው እንዲመረመሩ ለማድረግ ይችላል። በህጻናት ማቆያው የሚመደቡ ሰራተኞችም ምርመራ እንዲያደርጉ ሲጠየቁ ለምርመራ የመቅረብ ሃላፊነት አለባቸው።

(2) ህጻናትን ለመከባከብ የተቀጠሩ ሰራተኞች ሆን ብለው ወይም በቸልተኝነት በህጻናት ማቆያው ውስጥ ባለ ህጻን ላይ ጉዳት ካደረሱ በወንጀልና በፍትሃ ብሔር ያለባቸው ተጠያቂነት እንደተጠበቀ ሆኖ በከባድ የዲስፕሊን ጥፋት እንዲከሰሱ ይደረጋል።

(3) የመስሪያ ቤቱ የሥራ አካባቢና ደህንነት ባለሙያ በተጨማሪ የህጻናቱ ደህንነት ስለመጠበቁ በየሳምንቱ መጨረሻ ክትትል በማድረግ ለሴቶች፣ ህጻናትና ወጣቶች ጉዳይ ዳይሬክቶሬት ሪፖርት የማቅረብ ሃላፊነት አለበት።

(4) በዚህ መመሪያ ክፍል ሶስት የተመለከቱትን አሰራሮች የማክበር ግዴታ አለበት።



ክፍል አምስት

በህጻናት ማቆያ ስሎሚሰጡ የአገልግሎት አይነትና የአሰጣጥ ሁኔታ

14. በየህጻናት ማቆያ የሚሰጡ አገልግሎቶች

በማእከሉ ከዚህ በታች ያሉ አገልግሎት እንዲሰጡ መደረግ ይኖርበታል

- (1) የመኝታና የማረፊያ ቦታ አቅርቦትና አገልግሎት፤
- (2) የመጫወቻ ቦታ አቅርቦትና አገልግሎት፤
- (3) የምግብ ማብሰያ ቦታ አቅርቦትና አገልግሎት፤
- (4) የመመገቢያ ቦታ አቅርቦትና አገልግሎት፤
- (5) የንፅህና መጠበቂያና ለህፃናት የመፀዳጃ ቦታ አቅርቦትና አገልግሎት፤
- (6) የእንክብካቤና የቅርብ ክትትል አገልግሎት፤
- (7) የመጀመሪያ ደረጃ ህክምና አገልግሎት፤


15. የህጻናት ማቆያው የስራ ሰዓት

- (1) የህፃናት ማቆያ አገልግሎት መስጫ ቀናት ከሰኞ እስከ አርብ ሆኖ በመንግስት የስራ ሰዓት ከጠዋቱ 2:30 እስከ ምሽቱ 11:30 ብቻ የሚሰጥ ይሆናል፤
- (2) በዚህ አንቀጽ በንኡስ አንቀጽ (1) የተጠቀሰው ድንጋጌ እንደተጠበቀ ሆኖ የመንግስት የስራ ሰዓት የምሳ ሰዓትን ይጨምራል።
- (3) በዚህ አንቀጽ በንኡስ አንቀጽ (1) ቢኖርም የተለየ የስራ ቀናትና የስራ ሰዓታት ያሉዋቸው የመንግስት መ/ቤቶች ካሉ በህግ የተወሰነውን የራሳቸውን የስራ ቀናትና የስራ ሰዓት መሠረት በማድረግ የህጻናት ማቆያው አገልግሎት የሚሰጥበትን የስራ ቀናትና ሰዓት ሊወስኑ ሊያስተካክሉ ይችላሉ።

16. የህጻናት ማቆያው ተገልጋዮች ሃላፊነት

ማንኛውም በህጻናት ማቆያው ህጻን ልጁን ለማምጣትና የአገልግሎቱ ተጠቃሚ እንድትሆን በዚህ መመሪያ የተፈቀደላት ሴት የመንግስት ሰራተኛ የአገልግሎቱ ተጠቃሚ ለመሆን በቅድሚያ ከዚህ በታች የተቀመጡትን ዝርዝር ሁኔታዎች ሟላት ይኖርባታል።

- (1) አገልግሎቱን ለማግኘት ህጻን ልጁን የማስመዝገብ፤




- (2) ለምዝገባ ሲትቀርብ የህጻን ልጁን የልደት የምስክር ወረቀት፣ ልጁ ተገቢውን ክትባት መውደን/መውሰዱን የሚያረጋግጥ የሃኪም ማስረጃ፣
- (3) የህጻኗንና የመንግስት ሰራተኛዋ የራሷን ሁለት ጉርድ ፎቶ ግራፍ የማቅረብና ለዚህ አገልግሎት የሚል መታወቂያ የመወሰድ።

17. የህጻናት ማቆያው ተገልጋዮች ግዴታ


ማንናውም የህጻናት ማቆያው ተገልጋይ፣

- (1) በዚህ መመሪያ የተመከቱትን አሰራሮችና መ/ቤቱ አገልግሎቱን የበለጠ ለማጠናከር የሚወጣቸውን ተጨማሪ አሰራሮች የማክበር ፣
- (2) የማእከሉ የስራ ሰዓት መሰረት ባደረገ ህፃናትን ይዘው የመምጣትና ለተንከባካቢዎች የማስረከብ፣ እንዲሁም በስራ መውጫ ሰዓት ላይ ሰዓት ላይ የተሰጣቸው ልዩ መታወቂያ ህጻኑን/ህጻኗን የመረከብ፣
- (3) ለዕለቱ የሚስፈልገውን በቂ፣ የተመጣጠነ፣ ጤናማና የአስተሻሻግ ስርዓቱን በጠበቀ መልኩ የታሸገ/የተያዘ ምግብ ከመመገቢያ ቁሳቁስ ጋር ለተንከባካቢዎች የማስረካብ፣
- (4) ተዘጋጅቶ ለህፃኑ የሚቀርብ ምግብ ከሆነ ከበቂ የምግብ ዕይነቶቹ ዝርዝርና የአዘገጃጀት ማብራሪያ ዕሁፍ ጋር አያይዞ የማቅረብ ፣
- (5) ለዕለቱ የአየር ሁኔታ የሚስማማና ለአንድ ቀን የሚበቃ ንፁህ ቅያሪ ልብስ፣ ጫማና ካልሲ፣ አንሶላና ብርድ እንዲሁም የቆሽሽና የተቀየሩ ልብሶችን መያዣ የሚሆን ቦርሳ/ክረጢት የማቅረብ፣
- (6) የህጻናት ማቆያው ተገልጋዮች ህጻን ልጃቸውን ይዘው ሲመጡ የህጻናቱን ንጽህና ጠብቀውና የታጡ ልብሶቻችን አልብሰው የማስረካብ፣ እንዲሁም አቅሙ በፈቀደ መጠን ለህጻኑ/ኗ ለቀኑ የሚያገለግል በቂ የንፅህና መጠበቂያ ቁሳቁስ አዘጋጅተው የማቅረብ፣
- (7) ወደ ህጻናት ማቆያው አገግሎት ፈልገው የሚመጡ ወላጆችና ህፃናት ለተላላፊ በሽታዎች የተጋለጡ አለመሆናቸውን የማረጋገጥ፣
- (8) ህጻናቱ በእድሜያቸው የሚሰጠውን ክትባትና የጉበት በሽታ መከላከያ ክትባት መውሰዳቸውን የሚያረጋግጥ ሰነድ የማቅረብ ፣ ሃላፊነት አለባቸው።




18. የህጻናት ማቆያው የአሰራር ስርዓት

- (1) የህጻናት ማቆያውን አገልግሎት ፈልገው የሚመጡ ወላጆች አገልግሎቱን ከማግኘታቸው በፊት በማቆያው ሰራተኞች እንዲመዘገቡ መደረግ አለበት።
- (2) የህጻናት ማቆያው ተገልጋይና የህፃኑ ወላጅ መሆናቸውን የሚያረጋግጥ በመንግስት መ/ቤቱ የተዘጋጀ ልዩ መታወቂያ ካርድ ለተገልጋይዎ ሰራተኛ መሰጠት አለበት።
- (3) ለተገልጋይዎ የሚሰጠው ልዩ መታወቂያ የወላጅና የህፃኑ/ኗ ፎቶግራፍ የተለጠፈበት መሆን አለበት።
- (4) በህጻናት ማቆያ ውስጥ ተመድቦ የሚሰራ ሰራተኞች በማቆያው ለመገልገል የሚመጡ ህጻናት በቅድሚያ የመንግስት መ/ቤቱ ባዘጋጀው የመመዘገቢያ ቅጽ የተመዘገቡ መሆኑንና የተሰጣቸውን ልዩ መታወቂያ መያዛቸውን ማረጋገጥ አለበት።
- (5) ወላጆችም ልጆቻቸውን ለማስረከብ በሚመጡበት ወቅት የተሰጣቸውን ልዩ የመታወቂያ ካርድ ይዘው በመቅረብ አስመዘግበው ማስረከብ አለባቸው።
- (6) ልጆቻቸውን ለመረከብ በሚመጡበት ወቅትም ይህንን መታወቂያ ካርድ ይዘውና ልጆቻቸውን መረከብና ስለመረከባቸውም በፊርማቸው ማረጋገጥ አለባቸው።
- (7) ባለመታወቂያው ወላጅ መገኘት በማይችሉበት ወቅት ሁለተኛ ወላጅ ማንነትን የሚገልፅ ከህጋዊ የመንግስት አካል የተሰጣቸውን መታወቂያ ካርድ እና መ/ቤቱ የተሰጣቸውን ልዩ መታወቂያ ካርድ አያይዘው በማቅረብ ልጃቸውን መውሰድና ስለመውሰዳቸው በፊርማቸው ማረጋገጥ አለባቸው።
- (8) የተቋሙ ሠራተኛ ከሆኑት ውጪ የህጻናት ማቆያውን አገልግሎት ለማግኘት በተቋሙ ለተለያዩ የስብሰባ፣ የስልጠናና መሰል ፕሮግራሞች የሚመጡና ከተቋሙ አገልግሎት ፈልገው የሚመጡ ተገልጋዮች የህጻናት ማቆያውን አገልግሎት ፈልገው በሚመጡበት ወቅት ህጋዊ ከሆነ የመንግስት አካል የተሰጣቸውን ማንነታቸውን የሚገልፅ የመታወቂያ ካርድ ይዘው መቅረብ አለባቸው።
- (9) በዚህ አንቀጽ ንዑስ አንቀጽ (8) የተገለጹት ተገልጋዮች አገልግሎቱን በጊዜያዊነት ፈልገው የመጡ ቢሆኑም ልጆቻቸውን ህጻናት ማቆያው ለማቆየት ይዘው በሚመጡበት ወቅት በመታወቂያ ካርዳቸው አማካኝነት ምዝገባ እንዲከናወንና



ለልጃቸውም ልዩ መለያ (ኮድ) እንዲሰጥ ተደርጎ ለወላጆቻቸው መስጥት አለበት ። በተጨማሪም ለህጻኑ/ኗ የሚያስፈልጉ በዚህ መመሪያ የተመለከቱትን አልባላትና ምግቦችን ማቅረብ ይኖርባቸዋል።

(10) በዚህ አንቀጽ ንዑስ አንቀጽ (8) የተገለጹት ተገልጋዮች ልጃቸውን ለመረከብም በሚመጡበት ወቅት በምዝገባ ጊዜ የተሰጠቸውን ልዩ መለያ (ኮድ) እና የመታወቂያ ካርዳቸውን በማመሳከር ልጆቻቸውን እንዲረከቡ መደረግ አለበት። በህጻናት መቆያው ውስጥ የተመደቡ ሰራተኞችም የቀረበው ማስረጃ ትክክለኛ መሆኑን አጣርተው ህጻናቱን ማስረካብና ወላጆችም ስለመረከባቸው በፊርማ እንዲያረጋግጡ ማድረግ አለባቸው።



ክፍል አራት

ልዩ ልዩ ሁኔታዎች

19. የመንግሥት ትራንስፖርት

1. በዚህ መመሪያ መሰረት በመንግሥት መስሪያ ቤቱ ውስጥ በሚቋቋመው የህጻናት ማቆያ ተጠቃሚ እንድትሆን የተፈቃደላት የመንግሥት ሰራተኛ ጠዋት ወደ ስራ ስትመጣና ማታ ወደ ቤቷ ስትመለስ ልጇን ይዛ በፕብሊክ ትራንስፖርት አገልግሎት የመጠቀም መብት አላት።
2. በዚህ አንቀጽ ንኡስ አንቀጽ(1) መሰረት ተጠቃሚ የሚሆኑ ሴት የመንግሥት ሰራተኞችና ህጻናት በፕብሊክ ሰርቪስ ትራንስፖርት አገልግሎትን በተለየ መንገድ ተጠቃሚ ስለሚሆኑበት ሁኔታ የፕብሊክ ሰርቪስ ሰራተኞች ትራንስፖርት አገልግሎት ድርጅት በሚያወጣው ዝርዝር የአፈጻጸም መመሪያ የሚወሰን ይሆናል።

20. ልዩ ፍላጎት ያላቸው ህጻናትን በተመለከተ


ልዩ ፍላጎት ያላቸው ህጻናት በህጻናት ማቆያው ለመገልገል ከመጡ ማንኛውም የመንግሥት መስሪያ ቤቱ እንደ ህጻናቱ ፍላጎት አስፈላጊውን ድጋፍ የሚያገኙበት ሁኔታ የማመቻቸት ሃላፊነት አለበት።

21. በጀት

- (1) ማንኛውም የመንግሥት መስሪያ ቤት ለህጻናት ማቆያው የሚያስፈልጉ በዚህ መመሪያ የተመለከቱ ቁሳቁሶች ለማሟላትና ሌሎች ወጪዎችን ለመሸፈን የሚያስፈልገውን ወጪ በመንግሥት እንዲመደብ ያደርጋል።
- (2) በዚህ መመሪያ አንቀጽ (5) ንኡስ አንቀጽ (3) መሰረት የተቋቋመ የህጻናት ማቆያ የሚስፈልገውን በጀትና የሰው ሃይል መስሪያ ቤቶቹ በጋር እንዲሸፍኑ መደረግ ይኖርበታል አለበት።

22. የክትትልና ቁጥጥር ስርዓት

- (1) የህጻናት ማቆያ ማዕከል አገልግሎት ከፍተኛ ጥንቃቄና ጥብቅ ክትትል የሚጠይቅ አገልግሎት በመሆኑ የመ/ቤቱ የሰራ አካባቢና ደህንነት ባለሙያ በሳምንት አንድ ቀን



በማእከሉ የሚሰጡ አገልግሎቶችን ጥራት፣ ጊዜውን ጠብቀው አገልግሎቱን እያገኙ ስለመሆኑ፣ የአካባቢውን እና የህጻናትን ንጽህና በአግባቡ መጠበቅ፣ በህጻናት ላይ ጉዳት እንዳይደርስ፣ የህጻናት ጤናና ሌሎች በማዕከሉ የሚሰጡ አገልግሎቶች ላይ ጥብቅና ተከታታይ የሆነ ክትትልና ቁጥጥር በማድረግ ሪፖርት ማቅረብ ይኖበታል።

(2) በተጨማሪም የሴቶች፣ ህጻናትና ወጣቶች ጉዳይ ዳይሬክቶሬት በየጊዜው የማዕከሉን ይዘት፣ አገልግሎት አሰጣጥ፣ የቁሳቁስ አቅርቦት፣ የአካባቢውን ደህንነትና ሰላም የመገምገም፣ የመከታተልና የመደገፍ ኃላፊነት ያለበት ሲሆን ቢያንስ በወር አንድ ጊዜ በአካል በማዕከሉ በመሄድ ክትትልና ቁጥጥር ሊያደርግ ይገባል።

23. መመሪያው የሚጻጸበት ጊዜ

ይህ መመሪያ ከሐምሌ 27 ቀን 2010 ዓ.ም ጀምሮ የጸና ይሆናል።


 ያለም/ፀጋይ

የሴቶችና ህጻናት ጉዳይ ሚኒስትር
 ሚኒስትር

